



মীখলগী মতম লাউথোকখিবা

অচুচ্বা মওংদা পাঙথোকপা মীখল ওইহ্নিংই

এপ্ৰিল ১১ দগী মে ১৯ ফাওবা তাক্ক তরেং থোক্তা ১৭ শুবা লোক সভাগী মীখল পাঙথোক্ৰগনি হায়না ইলেঙ্কন কন্মিসন ওফ ইন্দিয়ানা লাউথোক্ৰে। ষ্টেট অসিগী ওইনা এপ্ৰিল ১১ দা আউটৰ মণিপূৰ পাৰ্লিয়ামেণ্টৰি কনষ্টিটুএন্সিগী অমসৃং এপ্ৰিল ১৮ দনা ইয়ৱ মণিপূৰ পাৰ্লিয়ামেণ্টৰি কনষ্টিটুএন্সিগী মীখল পাঙথোক্ৰদৌৱি। মণিপূৰগী চীফ ইলেট্টোৱেল ওফিসৱ পি কে সিংহনা ফোঙদোকখিবগী মতুংইমা এপ্ৰিল ১১ অমসৃং এপ্ৰিল ১৮ দা পাঙথোক্ৰদৌৱিবা আউটৰ অমসৃং ইয়ৱ মণিপূৰ পাৰ্লিয়ামেণ্টৰি কনষ্টিটুএন্সিগী মীখলগা মৰী লৈননা মাৰ্চ ১৮ দা নোটিফিকেসন থোক্ৰগনি। মীৰেপচে পীশিনবগী অৱোইবা মতম মাৰ্চ ২৫ দা ওইৱগা মাৰ্চ ২৬ তা স্কুটিনি তৌৱবা মতুংদা মীৰেপচে লৌথোকপগী অৱোইবা মত্ৰা মাৰ্চ ২৮ ওইৱগনি। মে ২৩ দা ভোট মশিং ধীদুনা ফল লাউথোক্ৰগা মে ২৭ ফাওবদা মীখলগা মৰী লৈনবা থবক খৌৱম পুন্মক পায়খংপা লোইশিল্লগনি। ইয়ৱ মণিপূৰ পাৰ্লিয়ামেণ্টৰি কনষ্টিটুএন্সিগী ওইনদি মীখলগী নোটিফিকেসন মাৰ্চ ১৯ দা থোক্ৰগনি। মীৰেপচে পীশিনবগী অৱোইবা মতম মাৰ্চ ২৬ ওইৱগা মাৰ্চ ২৭ তা স্কুটিনি তৌগনি অমসৃং মীৰেপচে লৌথোকপগী অৱোইবা মতমনা মাৰ্চ ১৯ নি। লোক সভা মীখলগী মতম লাউথোক্ৰবনিবা হৌজিক্তি মোদেল কোদ ওফ কন্ট্ৰস্ চংনবা হৌৱে। ষ্টেট অসিগী এসেমব্লী কনষ্টিটুএন্সি খুদিংমক্তা মোদেল পোল্লিং ষ্টেচন অমমখী থকমনি হায়না লাউথোক্ৰদুনা চীফ ইলেট্টোৱেল ওফিসৱনা পাউমীশিংদা হায়খি, হকচাংগী ফীভম তোঙাল্লবা মীওইশিং, সৰ্পেসন ওফ ওপৱেসনদা লৈৱিৰিশিং অমসৃং সাৰ্ভিস ভোটৱিশিং অশোয় অঙাম ম্যাদনা ভোট থাদবা হায়ৱবগী মতাংদা মতিক চাবা খৌৱাং লৌখংলে। অয়ুক পুং ৭ তগী নুংথিল পুং ৪ ফাওবা পাঙথোক্ৰদৌৱিবা মীখল অসিদা পুৱা পোল্লিং পৰ্শনলে ১৫,০০০ অমসৃং পেৰামিলিটৰি ফোৰ্চী কৰ্পেনি ১০০ শীজিৱগদৌৱি। এপ্ৰিল ১১ দগী মে ১৯ ফাওবা তাক্ক তরেং থোক্তা পাঙথোক্ৰদৌৱিবা লোকে সভা মীখলগী অহানবা তাক্কতা ষ্টেট অমদি যুনিয়ন টেৱিটৌৱি ২০ গী পাৰ্লিয়ামেণ্টৰি কনষ্টিটুএন্সি ৯১, অনীশুবা তাক্কতা ষ্টেট অমসৃং যুনিয়ন টেৱিটৌৱি ১৩ গী কনষ্টিটুএন্সি ১৭, অহমশুবা তাক্কতা ষ্টেট অমসৃং যুনিয়ন টেৱিটৌৱি ১৪ গী কনষ্টিটুএন্সি ১১৫, মৱিশুবা তাক্কতা ষ্টেট অমসৃং যুনিয়ন টেৱিটৌৱি ৯ গী কনষ্টিটুএন্সি ৭১, মঙাশুবা তাক্কতা ষ্টেট অমসৃং যুনিয়ন টেৱিটৌৱি তৱেংকী কনষ্টিটুএন্সি ৫১, তৰুকশুবা তাক্কতা ষ্টেট অমসৃং যুনিয়ন টেৱিটৌৱি তৱেংকী কনষ্টিটুএন্সি ৫৯ অমসৃং তৱেংকীবা তাক্কতা ষ্টেট অমসৃং যুনিয়ন টেৱিটৌৱি নিপালগী কনষ্টিটুএন্সি ৫৯ দা মীখল পাঙথোক্ৰগনি।

লোক সভাগী অপুনবা সিট ৫৪৫ লৈবগী মনুংদা সিট ৫৪৩ গী মীখল পাঙথোক্ৰগা লেমহৌৱিবা সিট অনী অদুনা এংলো-ইন্দিয়ন কন্ম্যুনিটিদগী প্ৰসিদ্দেৰ্চনা নোমিনেট তৌগদবনি। ইলেঙ্কন কন্মিসন ওফ ইন্দিয়ানা থোকখিবা চেৱোল অমগী মতুংইমা এপ্ৰিল ১১ দা পাঙথোক্ৰদৌৱিবা অহানবা তাক্কনী মীখলদা অৱ্ৰ প্ৰদেশকী পাৰ্লিয়ামেণ্টৰি কনষ্টিটুএন্সি ২৫, অৰুনাচল প্ৰদেশকী ২, অসামগী ৫, বিহাৰগী ৪, ছটিসগৰগী ১, জম্মু এন্দ্ কাশ্মিৱগী ২, মহাৰাষ্ট্ৰাগী ৭, মণিপূৰগী ১, মেঘালয়গী ২, মিজোৱামগী ১, নাগালেণ্ড দগী ১, ওৰিষাগী ৪, সিক্কিমগী ১, উত্তৰ প্ৰদেশকী ৮, তেলঙ্গনাগী ১৭, বিহাৰগী ১, উত্তৰ প্ৰদেশকী ৮, উত্তৰখন্দগী ৫, ৰেঠ বেঙ্গলগী ২, অন্দমান এন্দ্ নিকোবৰ আইলেণ্ডগী ১ অমসৃং লক্ষৱিপকী পাৰ্লিয়ামেণ্টৰি কনষ্টিটুএন্সি ১ দা মীখল পাঙথোক্ৰগনি। এপ্ৰিল ১৮ দা পাঙথোক্ৰদৌৱিবা অনীশুবা তাক্কনী মীখলদা অসামগী পাৰ্লিয়ামেণ্টৰি কনষ্টিটুএন্সি ৫, বিহাৰগী ৫, ছটিসগৰগী ৩, জম্মু এন্দ্ কাশ্মিৱগী ২, কৰ্ণাটকগী ১৪, মহাৰাষ্ট্ৰাগী ১০, মণিপূৰগী ১, ওৰিষাগী ৫, তামিল নাদুগী ৩৯, ত্ৰিপুৰাগী ১, উত্তৰ প্ৰদেশকী ৮, ৰেঠ বেঙ্গলগী ৩ অমসৃং পুদ্চোৱেৰি পাৰ্লিয়ামেণ্টৰি কনষ্টিটুএন্সি ১ দা মীখল পাঙথোক্ৰগনি। মতে অস্মা এপ্ৰিল ২৩, এপ্ৰিল ২৯, মে ৬, মে ১২ অমসৃং মে ১৯ দা ভোঙন ভোঙনবা ষ্টেটশিংগী পাৰ্লিয়ামেণ্টৰি কনষ্টিটুএন্সিশিংদা মীখল পাঙথোক্ৰবা খৌৱাং লৌখংপা লোইশ্ৰে। মতাং অসিদা খববা যাৱিৰবসি কনাগুৱনা মীখলদা শেল অমসৃং পাঙ্গলগী মতিক ময়াই শীজিৱৱৰুগা অৱানবা মওংদা মায় পাক্ৰবা হোংনৱকপদা মপুং ফানা থিংবা ওমগদৌৱিৱৰা হায়বসিনি। মীখলদা শেল য়েনবা, চাকচা-হেজানবা, মায়থিহৌৱৰবা কাঙবুনা মায় পাক্ৰবা কাঙবুনা অৱানবা পায়ৈ শীজিমৈ হায়না মৱাল শীবগী খৌওং চংথুনা লাক্ৰি। মীখলদা কৱৱা পাৰ্চিনা মায় পাক্ৰদগে হায়বদুনা ভোঙানবা ৰাফম অমা ওইশ্ৰগা যাৱিৰবমৈ অচুচ্বা মওংদা পাঙথোকপা মীখল ওইহ্নব হোংনফম থাকেই। মীয়ায়সু মীখলগা মৰী লৈননা চাকচা-হেজানবা অমসৃং শেল খাইদগী য়ান্না পীবা মীৰেপতা ভোট থাদবগী চংনবী মুখংতুনা অচুচ্বা মওংদা পাঙথোকপা মীখল ওইহ্নিংই।



ইকোপ পাং অসি তুংগী মীৱোলগীদমক্তা শেমগংহ্মীংই

ইকায়খুম্জৱিবা এডিটৰ,

মণিপূৰগী মনুংদা পাং, তুৱেল হায়বসি থওইনা খনৱদঙম্মা তৌনে। অহলশিংনা হায়ৱৱা ৱাদা তু-খোং ফংব্ৰবদি মীওইবগী মশাসু ফৱোই হায়না। মণিপূৰগী তম্পাক্তা খাইদগী চাউবা পাং, লোক্তাক পাং, অনীশুৱদা ইকোপ পাংনি। মসি খৌবাল দিষ্ট্ৰিক্টকী মনুংদা লৈবা পাংনি। মসি অহল-লমনশিংনা লীবিৱৱদা পাংসা মাপলনি হায়বিৱম্মী। মসি পুৱাৱীগা শাগোৱৱকপা পাং অমনি। মোইৱাং কংলৈৱোলদা য়াওবা খুম্ন খব্বনা মোইৱাং থাংজিংদা শাৱেল চম্বা কাও (ঘণ) ফাখিবা মফমদু ইকোপ পাং অসিনি। ঐনা পঞ্জনীংবদি মসিদা ওফা, চাকফা তৌৱগা মীওই কয়া জিৰিকা ওইজৱম্মী। অদুবু হৌজিক্তি পাং অসি মচেং অমত্তা অহাংবা লৈৱে।

মসিগী অকোয়বদা লৈৱিবা মীওইশিংনা খোপচিন্দুনা ফাৰ্ম ওইনা লোইনা ওশ্লেক্ৰে। মৱম অদুনা পাং অমসৃং লমগী মৰী লৈনবা লেঙাক্তী মায়কৈদগী মীওয়েং চঙহ্মীংই। ইকোপ পাংসু, লোক্তাক পাংকুন্ম শেমজিন-শাৰিৱৰা ফগদ্ৰা হায়না লেঙাক্তী মফমদা হ্ৰৎচৱি। পাং অসি শেমগংলৱদি লমকোয়বা মীশিংদগী অয়েংমল লৌদুনা লৈবাক্তী শেম্মীংলোন্দা হেমা চাওখংপা ওইগনি খঞ্জৰি। অদুগা পাং অসিদা অতোপ্লা লৈবাক্তগী পাইৱৰুগা চাকতাৱৱা উচেকশিং অমুক হল্পক্ৰুনা মতম মতমগী মতুং ইমা পাইৱকপা যাৱি। লৈবাক অসিগী অচৌবা পাং অসি লোক্তাক পাংতা ওইৱিবনি। অদুনা ইকোপ পাং অসি তুংগী মীৱোলগীদমক্তা শেমগংহ্মীংই।

অদোমগী - লাইফ্ৰাকপম বীৱমনি মৌত

ময়াং ইফ্ৰাল মাইবম কোঞ্জিন

হইয়েন লানপাউ লিটৱেৰি কুইজ-১১

- ১। মণিপূৰগী পুৱাৱীগা শাগোৱবা পুত্ৰি অনীখক লৈ। অমনা মন্ত্ৰি পুত্ৰিনি, অদুগা অমদুনা নিংথেম পুত্ৰিনি। মন্ত্ৰি পুত্ৰিদি চহী খুদিংগী শ্ৰীশ্ৰী বিজয় গোবিন্দ লেঙথদুনা হোঙখিবা নুমিৎ, পোইনুগী মঙালি পানবা নুমিত্ৰা কুন্ম তৌৱম্মী।
(ক) মন্ত্ৰি পুত্ৰি হোঙখিবা চহীদু কয়াদনো?
(খ) পুত্ৰি অসিবু হোঙখিবা নিংথেী মচাদু কনানো?
- ২। “অহাংবসিগা লোইনবা পুসিসি-শিদ্ৰিবা ফাওবা লেনগনি-ঐ চংলে।” পৱেংসি অৱাহম সমৱেঙ্গগী দ্ৰামা অমগী অৱোইবা পৱেংনি। দ্ৰামাদুগী মমিং হায়মু।
- ৩। “নঙসু লাল্লে, ঐসু লাল্লে/ডিৱিবসি মীনৱা ওইৱল্লে/মঙালদুমক মীনৱশি থাজগী/অমহা অদুনি অশেংবা মশাক্তি।” পৱেংশিংৱনা “থাজগী অমহা নাকল” কৌবা শেৰেং লাইৱিক অমদগী লৌখোকপনি। অইবদু কনানো?
- ৪। “খল্প খল্পৱগা মশাবু তুঙ্চচবা পোৱ্ৰকই/হেৱা ঐনবো/হেৱা মাঙঘনসু ঐখোয়নবু।” পৱেংশিং অসিনা “শেদোল শিংবা” কৌবা ৱাৱীমচা অমদগী লৌথোকপনি। অইবী অদু কনানো?
- ৫। “ঐগী নুংশি লয়ীদা/মাবু অমুক উৱৱোই/মৱক মৱক মঙলান্দা/লাকপা নব্ৰনা লাক্ৰৱোই।” পৱেংশিং অসিনা মীয়ায়্না পায়ুৱা ঙ্গৈ অমগী অহৌবা পৱেংশিংনি। অইবদু কনানো?

মথক্তা পীৱিৱা ৱাহশিং অসিগী পাউখুম মাৰ্চ ১৫, ইৱাই নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংব্ৰগা ঙ্-মেলে hueiyenliteraryquiz@gmail.com সিদা মেলে ওইনা থাবীৱকপা যাগনি। পাউখুম পীৱিৱকপা/থাবীৱকপা মতমদা সিং, লৈফম, মইগী থাক অমসৃং কন্টেক্ট নৱৱ ময়েক শেংনা ইবিৱকউ/ৱাহং খুদিংমকী পাউখুম চ্ৰমা নংব্ৰগা মশীং য়ান্না চ্ৰমা পীৱিৱকপা মীওইশিং অদুদগী দ্ৰো ওৎচৱগা লাইবক ফবা মীশক অমা খনজগনি। লোয়ননা খল্পবা মীশক অদুনা মনা পীজগনি।

গঙ্গা-যমুনা অদুগা নখুল তুৱেল, খন্তুৱবদা!

হেজা হায়নীংলকই - ৫৪২

জিভেন নামৈৱাকপম

ফনায়া্ল ঙাঙজৱগসু, লাউজৱগসু থবক ওইনা পাঙথোক্ৰকপদা মায় শুকপাক পাকখিৱবা নফুল তুৱেল লু-নালহম্ববগী ইনৌ-নৌনা প্ৰোজেক্ট লোঞ্চ তৌশ্ৰে তাবদা নুংঙইবদি ফাওই। কয়াম কুইনা চংনগদবা হায়বদুদদি তন্না ঙমদে। নহান মাৰ্চ ৯, থাংজ নুমিৎতা মণিপূৰগী চীফ মিনিষ্টৱনা ইফ্ৰাল সিটি মনুংদা নুমিদাংগী মতমদা কাৱ অমদি ওটৌৱিল্লোদা মাগী মাগী য়ুমগী অমোৎ অকায়শিং পূবভুনা তুৱেলদা থাবনা, খাইৱৰুদ কৈথেল ফল্দিবশিংনা থোং নগ্লেনবী মখাদা অমোৎ অকায় লংখবা তোকপীদুনা লামদম অসিগী চাওথোক্কনীংঙাই ওইৱবা ফ্ৰেস ৱাটৱ লেক লোক্তাক পাং কৰবা হোংনমিমাশি হায়খি। চীফ মিনিষ্টৱগী ৰাফম অসি নহাঙ্তগী ৰা নভে। হঞ্জিন-হঞ্জিন কয়াৱক হমা হায়প্ৰবনি। চীফ মিনিষ্টৱদসু নভে মণিপূৰগী চাওথোক্কনীংঙাই ওইৱবা ফ্ৰেস ৱাটৱ লেক অমোৎ-অকায় শেংদোক্তুনা লু-নালহম্ববা ইফ্ৰাল মুনিপুসিপালিটি, সিভিল ওৰ্ণাইইজেন অমদি লমাই মীওই কয়ামসু লাউদুনা-খোঙুনা লাক্ৰবা ৰাফমনি। লাউৱিটৌ, চেকশিল্লিটৌ মনুংদা খৱা মালহল্পগ্ৰা হায়গী ফীভমদা হেজা মতাদুনা লাকখিবনি। হৌজিকসুনি। নফুল তুৱেল মপাদা ৰািক্ চংপদা নাতোন মেপ্ৰগদি অৱাবগী মশকনি। হক্ৰাং ফনবা অশেংবা নিংশা শূৱ হোমবা, ফ্ৰেস এয়ৱ চাবা চংপবু থনুংদগী ফুগৎলভুনা হন্দেক্ৰে তৌবা মতাং কয়া কয়ানি। প্ৰোজেক্টনি হায়দুনা শেল দমাদা থাদৱগসু তুৱেল অসিগী অকোয়বদা, য়ুমথংনবদা লৈৱিবা মীওইশিংনা ৰাখল ডাট্ৰিমথৈ কাৱফম খঙলেই। অসুক শাংশ্ৰবা তুৱেল তেৰ্কনি অনীমক্তা অয়ুক, নুংথিল, নুমিদাং, অহিং কনানবু শঙুদনা লৈবা ঙমগনি। অকায়বা তৌৱিবা মীওইশিং অদুগী মকোকশিং অদু তুৱেল শেংত্ৰিঙেী মমাঙাদা হামা শিং-নামা শেংদোকপা মখৌ তাৱি।

নফুল তুৱেল, অইবা ইশাগী য়ুমদগী পঙলাপ লাণ্ডুনা খোঙক্ৰাপ খৱা চংলগা লেৱে। নুংত্ৰী অদুম উই। ময়ুমদগী পুথোৱক্ৰই, ময়োম-ময়োম, পোলিথিন বেগ চাউৱপ তৌবা, মবুক থমা হাল্লবা, সিমেট বোৱা অহাঙবা পীক থমা হাজ্জিল্লবা অমোৎ-অকায় নফুল তেৰ্কনিদা খিল্লগ্ৰা হাইৱপ হাজ্জিল্লগ্ৰা চংনগি। কনাসু কৱিসু হায়নদে। অমম-অথেং মী উনভৱা ডাঙ্ৰাদনা কেশামথোং, পিশুংমথোং, হৈৱাঙ্গোইথোং মখঙ্তগী কাৱদা, ভেনদা, স্ক্ৰটৱা পূৱকপশিং মীৱক-নাৱক য়েংলগা থোক হৈথৱম্মী। মদুদা উৰুৱদগী ঙাঙলুৱগনা নখৌ লৈতে হায়ৱক্ৰনি। খংন-চেনবা তাবা! অতভায় নভে খনবদগী কনাসু কৱিসু ঙাঙবা ঙমদে। অয়ুক্ৰি ৰািক্ অঙনবদসুনি। ৰািক্ খোৱকপদা মখুংতা ৱহৌ সাইজগী বেগ য়াল্ল-য়াল্লগা থোৱকপসি চংনবী ওশ্লেক্ৰে অঙকপনি। মসি নফুল তুৱেলখঙ্তগী ৱাসু নভে। ইফ্ৰাল তুৱেল, ইৱিল তুৱেল, লোক্তাক পাংতা তাৱিবা নফোল তুৱেল, লৈৱক-খুল্লক ফাওদুনা চংলিবা ৱাইশেল পৱিং খুদিংমক দম্পিং গ্ৰাউদ ওশ্লেক্ৰে। সিদবু কদাইদগী কদমদি দিশিং লুনা-নামা শেঙহনবা ঙমগনি। মতাংসিদা অমোৎ-অকায় তুৱেলদা হৈথৰিবা কাঙবুনসু হায়ৱি - লৈঙাৰুা মফম চাবা য়েং-য়েংদুনা গাৰ্বেজ পেশিনফম শাবিদবা, থম্বীদবা কৱিগীনো? অমোৎ-অকায় হোন্দোকপা গাড্ৰী থাৱক্ৰুনা হাপকংতুনা পুবিশ্ৰগদি মফম চানা হৈদোকপীক্ৰৱগদি, লমশাংগী ৰেঠ ট্ৰিমেণ্ট প্ৰান্টতা থম্বীক্ৰৱগদি তুৱেল দিশিং শেংবা তাবনি। মীশিং য়ামখংলকপগী মতুং ইয়া য়ুম কৈকু-কুই ইয়না শানৱকপদগী অমোৎ-অকায় হোন্দোকফম লৈৱে। সিৱেজ প্ৰোজেক্টসু মমিং ফাওবা কাউৱক্ৰে। মতম অমদা মীশিং য়ামক্ৰিই ইংজোল মৱাং কাৱৱিইউ চাকখুমগী মনীং থোঙলোমদা লুখাক কোম হায়ননা য়ুম খুদিংগী অমমদি লেনৱম্মী। মমাঙাদা পুত্ৰি মচা অমা, মমাঙ শঙ্গোৱ, অমাং শঙ্গোই, লৈপল খোংবাল লোয়না লেনৱম্মী। হৌজিকপু মশক উবা ফংলিৱা অৰ্বনি মফমশিং অসিদা। পুন্মক ফুলজিল্লকপদগী য়ুমদগী পুথোকখিবনা, পুথখিবনা অঙ্ৰা পায়ৈ থিনৱকপনি। ময়ুমদগী পুথোকপা অমোৎ অকায়শিং দৈলোদা ডিথখিবনা হৈথখিবা নংব্ৰগসু লমহাং-ত্ৰহাংদা মফম চাবা চাবদা হন্দেক্ৰা হৌজিক কমা চংনৱক্ৰি।

মণিপূৰদা চেঞ্জিবা তুৱেল পুন্মক ইন্দিয়াগী মমিং লৈৱবা গঙ্গা, যমুনা, শশুতি; ব্ৰহ্মপুত্ৰগা য়েংনক্ৰৱবদি থোংনা চেংলগা লাক্ৰফম মাৱা খোঙবালগুৱনি। ইন্দিয়াগী ওইনা খাইদগী পোন্মুদে ওইৱবা তুৱেলশিংদি গঙ্গা, যমুনা, গোমতি, ঘঘৱা, চাফল, মাহী, ভৰ্দ অসিনচিবা অসিনি। হায়ৱিবা তুৱেলশিং অসিদা কোলিফোৰ্ম বেস্ত্ৰিয়াগী চাং ৰাংনা য়াওৱে। তুৱেল মচাদা

লমতা থাংজ অহানবা শৰোয় খাঙবা : মৈতৈশিংনা পাঙথোকপা শীংথানীংঙাই ওইবা ঙ্ৰাং থৌনিগী খৌৱম অমা

- ডা. নোংমাইথেম প্ৰমোদিনী -

নহান মাৰ্চ ৯দা লমতা থাংজ অহানবা শৰোয় খাঙবা খৌৱম পাঙথোক্ৰে, ৰাখলসি খংয়াঙ হেক য়াঙবোইনা খল্লি। শৰোয় ঙাৱোয়শিংনা শীংথেক-শীংথাবা য়াওৱৱৱোই খনবদনি। অঙাং ওইৱিঙৈদা অমহা-অথেংবা-অচিকপদা নাইতোম চংপা য়ান্না কিৱম্মী। লাইমু ফণ্ডবা থোক্ৰই হায়না থাজবগীনি। চেংনা থাজখি, লাই অউেবদি য়ান্না ফে, মহাক থেংনৱবদি অৱাৰা তাৱবশিংবু মতেং পাংবী। মদুগী ওম-তেনবদা লাইমু থেংনৱবদি মীশি-মীনা শোয়দনা থোক্ৰই হায়না থাজনে। মদুনা মৱম ওইদুনা তাইবঙ মীওইবদগী হৌৱগা শা-বণ, উপাল-ৱাপালগী মমি ফাও নুমিদাংবু ওইৱবদি কিখিবসিনা শূৱ চনিং-চমাং শম্ৰদে। তাইবঙপান অসি অফ-ফণ্ড অনীমক্ৰী ময়ুমনি হায়না লৌবা য়াই। লাইৱমলেন, মীৱমলেন অনীমক্তা অফববু-ফণ্ডবনা মাঙহম্ববা হোংনবা, মদুনা মৱম ওইৱগা অনী অসিগী মৱক্তা অকনবা লান কয়া শোক্ৰবদা অফনবা মায় পাকখিবগী মতাং কয়া ৱাৱী লাইৱিকশিংদগী খঙবা ঙম্মী। অফবদি অচুঘগী অতোপ্লা মমিংনি, ফণ্ডবনা অৱানবগী সিঘোলনি হায়বদা হায়মনবা থোক্ৰোই। মালেমদা লৈৱিবা ফুকপ খুদিংমক্ৰী মশা-মশাগী ওইনা লৈজবা লাই-তীলগা মৰী লৈনবা ৱাৱী লাইৱিক কয়াদগী খঙবা ঙম্মী মদুদি লাই হাঙ্তগী মতমদা লাইগা হিংচাবগা অয়ায় মতমদা মুক্ৰুদুদা লৈৱম্মী। লাইশিংনা পাঙথোকপা অফ-নুংঙাইগী থবক থৌদৌ কয়া মতমদা হিংচাবশিংনা য়েখাই-থিনগাইবা পীদুনা মহয় য়ালহন্দনবা হোংনবগী থৌদৌ কয়া মহাভাৱত, ৱমায়ৱচিংবদা ময়েক লানা হিৱি।

মণিপূৰগী য়েলহৌইঙেৰগী লৈজৱক্ৰবা লাইনীং-লীচেং, ঙ্ৰাং-থৌনিগী ওইবা থবক খৌৱমশিংদা শৰোয়-ঙাৱোয় হায়না খঙনবা লাইমু-তীলমু তাম্বোকপা অমদি মখোয়না গীৱক্ৰবদা অৱা-অনা চেথেং কয়াদগী ঙাকথোক্ৰবা ঙ্ৰাং থৌনি লাইখৌ-তিস্লেইনচিৱগী থবক-খৌৱম পাঙথোক্ৰই। খুদম ওইনা হায়ৱবদা উমংলাই হৱাউবগী খৌৱমদা শৰোয় ঙাৱোয় তাম্বোকপগী খৌৱম অসি য়াওবদা য়াদে। কক্ৰিৎ হৱাউবা খৌৱমদা লাই হৱাউবা লোইৱবা মতুং অহল-লমন ফন্মাইবনচিংবা হম্বত্ৰবা মতুংদা লাইগী থোঙ্গাল ৰাংমদা হৈৱম-লৈৱম, কবাক, য়াম, চেঙ, হেৰী, মনা-শিংজুনিচিবনা মাইবা-মাইবী, লাইশঙবনা শৰোয় খাঙবগী খৌৱম পাঙথোক্ৰই। তাইবঙ মীওইবনা নুংঙাই য়াইবী মৱাং কায়না অনা-অয়েক য়াওদনা হিংবা তাইবঙ মপুদা থৌনিজবগা লোয়নদা অয়েং-অপন গীৱক্তনবা শৰোয়-ঙাৱোয়নচিৱা তীলমু লাইমু ময়ামগীসু মখৌ-মোয়ম পাঙথোকপগী চংনবী লমদম অসিদা য়েলহৌইঙেৰগী মতমদগী লৌনি লিক্ৰম কায়নদা ঙসি ফাওবা চখদুনা লাক্ৰি।

তাইবঙ মীওইবগী পুসিদা শৰোয়-ঙাৱোয়শিংনা ইতং-তন্তনা শীংনদুনা য়েখাই-থিনগাইবা পীদুনা অৱা-অনা নংহল্লি হায়না থাজনবগা লোয়ননা কিনা-লুনা লৌনদুনা ঙ্ৰাং-থৌনি পাঙথোকপা খৌৱমশিংগী মনুংদা চহী খুদিংগী লমতা থাংজ অহানবদা পাঙথোকপা শৰোয় খাঙবা য়ান্না মৱু ওইবা খৌৱমনি। অঙাং ওইৱিঙৈদনি, লমতা থাংজ অহানবা নুমিত্ৰ অদুক্ৰী মতিক কিৱম্মী। অতোপ্লা নুমিত্ৰক্ৰমা নুমিদাগী চাক-ঙ্ৰিংশ চাবা-থকপা লোইৱৱা মপুদা শুমাঙদা থোক্ৰগা শাৱবদু, লমতা থাংজ অহানবদুদদি পূমলেপ লেঞ্জীনি। কনামত্তা মপুদা থোকপা ঙম্মদে। অঙাং ঐথেয়াদি থম্বু থমখো থবক ইনখাং চখোক্ৰ খিবা অহলশিং ফাওবা মমখিঙৈদো ময়ুম-ময়ুমদা ঙঙানা হঞ্জিল্লে। অহল-লমনশিংনা ঐথেয়াদা লীবিবা ৱাৱীদুদি কিদনীংঙাই মৱম লেতে। হায়ৱিবা নুমিৎ অদুগী অহিংদা লৈৱক মৱি ফাংবদা লাইওম তিল্লগা (শৰোয়-ঙাৱোয় ময়াম পুনশিল্লগা) লাক্ৰদবা চহী অদুদা শিগদবা মীগী মমিং-মথাগা লোয়ননা শীংথেক-শীংথাধুনা মশীং থাই হায়না থাজনে। অসুপ অমখোয়না লৈৱক লমজাওদা থোক্ৰনা খুদিংৱগা শীংথেক-শীংথাৱিঙৈদা থেংনক্ৰবা মীশক ফাওহনখিবনি। ঙসিসু অকিবা মনিল খৱদি অদুমক লৈৱি হায়বা য়াই। অদুক য়ান্না কিৱিঙৈদুনা হেঞ্জুনহা-লাইৱৌলেম্বী অনীগী ৱাৱীদুনসু ঙনোং অমুক হাপচিনবিবনি। পু্ক্ৰি ংদা খনখি, হেঞ্জুনহাদুনা মমানা হায়বা ইল্লম্ববদি মহাক হিংজৱমগদবনি। মশানৌ লাইৱৌলেম্বী উননীংবগী মেনা কনমনখিবনা অহিং নোংয়াইদুদা মমা তুম্ৰম্বা মতুংদা মক্ৰপ মপিজা কনাসু য়াওদনা থোৱকখিবদা শৰোয়-ঙাৱোলশিংনা তামৱক্ৰুনা লাইৱৌলেম্বীথেয়গী য়ুমগী চুৱি তাফমদা হাংপীশিঙু য়ান্না নুংঙাইখিঙে। ৱাৱীমক ওইদুমসু তশেং-থোংনা থোক্ৰদৌবোই হেক খল্লি। লমতা থাংজ অহানবগী নুমিদাংদুদদি লৈৱক-লমজাউদি হাৱক্ৰনু থোঙজিনফাওবা কাশ্বেকপা ঙমজদে, তাপ হেঙমক ফাৱগা মচেং-মচেং শেগাইখিগদবঙম

হায়ৱগনা মুখাইদা চেঞ্জিবা ওশিৱাৱা তুৱেল অসি ফণ্ডবা মপং, মহী অমদি কেমিকেল ৱেটশিংতনা থমা চেঞ্জি। তুৱেলগী অেকৰ্ণ হায়বসিমক্ৰু ৱিভৱ বেসিন হায়বসিখন্তুবু দিশিং মৱাং কায়না ফংবা, লৈহাও লৈবা, হিংবদা চৰবা পোৎচেঙ খুদিংমক মৱাং কায়না ফংবা মৱৱা মী খাইদগী কুংনা তাবা হৌনশানি। গঙ্গা তুৱেল, যমুনা তুৱেলদা অমুক্ত লুপচৱবদি পাপ পুন্মক কোকই হায়না হিন্দুশিংনা খাজনৱিবা তুৱেলশিংগী দিশিং কিনীংঙাই ওইৱে। মহীক চুলু-চুলুগী শামফম লায়না কয়গী হৌৱকফম ওইৱে। ইন্দিয়াগী ওইনা খাইদগী শাংনা চেনবা তুৱেল হিমালয়গী গমোতি গ্ৰেসিয়নদগী শৌদোৱকপা দিশিং অমদি কেটচমেণ্ট এৱিয়াদগী পুশিল্লক্ৰনা ভগীৱখীদগী চেনবা হৌৱকপা কিলোমিটৰ ২৫২৫ চেঞ্জক্ৰা বে ওফ বেঙ্গলদা তাবা, মীওই লাক্ৰ অমগী মথক্তা জবা অচৌবা সহৱ ২৯ ফাওদুনা লাকপা গঙ্গা তুৱেলনি। হায়ৱিবা সহৱাশিং অসিগী মথক্তা মীওই লিশিং ৫০গী মথক লাক্ৰ অমগী ময়াদা খুন্দাৱা সহৱ ২৩ অমসৃং গঙ্গা তুৱেলনা ফাওদুনা লাক্ৰি। যমুনা তুৱেলসুনি। গঙ্গা তুৱেলগী ত্ৰিৱাটৌৱি ওইজৱগসু ইন্দ্ৰিয়ল সিটিশিং হায়বদি যমুনা নগৱ, ন্যু দেল্লি, মথুৱা অমদি আৱল সহৱ ফাওদুনা লাক্ৰি। হায়ৱিবা তুৱেল অনী অসি মশীং থিঙুমক্ৰা শাগী শৰ্জ লৈফম খোঙলপ শাফম, টেৱিৱি, কেমিকেল প্ৰান্ট, টেঞ্জটাইল মিল, দিষ্টিলৱি, ইন্দ্ৰট্ৰি অমদি মেনুফেকচৱিং য়ুনিট কয়া ফাওদুনা চেঞ্জকপদা য়ামভৱদা নুংত্ৰিগী হায়ৱিবা য়ুনিটশিং অসিদগী অমোৎ-অকায় মহী লিটৱ মিল্লিয়ন ৫০০ দাইৱেস্ত হৈথৱি। অসিগীসু মথক্তা লেত্ৰিন শীজিৱবা হৈতবা কাঙবুনা খোঙ হামজিনবা, মী, শা-ঙা অশিবা থাদবা, অমোৎ-অকায় চামশিনবা, টেক্সিক কেমিকেল লিটৱ বিল্লিয়ন য়াওৱবা তুৱেলশিংগা য়েংনক্ৰৱবদি নফুল তুৱেল কৱিসু নভে। মাৰ্চ ১৪, ১৯৮৪ হৈৱাঙ্গোইথোং মীহাংতা বোল্লিবোলা ফাইনেল শামৱিঙৈদা নোংমৈ লাকখিবগী সী আৱ পি এফকী কাঙবুনা নোংমৈ কাপথোৱকপদা ঙ্ৰেচেল কলবা নফুল তুৱেলদা চেংলগা চেনখিবা উইহে। গঙ্গা, যমুনাডি ওশ্লেৱা পাক্ৰে। অসামদা ব্ৰহ্মপুত্ৰগী তুৱেল অসোম ৰাংমা ফেৱিৱা, টিমৱদা লানবদু পুং ১ হেমা চঙখি দিৱুৱদা।

ভাৱতবৰ্গী ওইনা মোৎত্তবা তুৱেল কৱিবু লৈৱি